

शिक्षकों की भूमिका तकनीक के युग में और बढ़ी: सीएम मुख्यमंत्री सैनी ने उत्कृष्ट शिक्षकों को किया सम्मानित

मुख्यमंत्री ने पंचकूला में राज्य शिक्षक पुरस्कार वितरण समारोह में बतौर मुख्य अतिथि की शिरकत

मोनिका रावत | पंचकूला
समर न्यूज़



शिक्षा बजट बढ़ाकर 18,538 करोड़ रुपये किया
नायब सिंह सैनी ने कहा कि हरियाणा सरकार प्रदेश की शिक्षा व्यवस्था में लगातार सुधार कर रही है। चालू वित्त वर्ष में स्कूल शिक्षा का बजट बढ़ाकर 18,538 करोड़ रुपये किया गया है। गुणवत्तापूर्ण शिक्षा का दायरा बढ़ाने के लिए मॉडल संस्कृत विद्यालयों की संख्या बढ़ाकर 218 की गई है, जबकि प्रदेश में 251 पीएम श्री विद्यालय विकसित किए गए हैं। इसके अलावा 250 विद्यालयों को सीएम-ईईई स्कूल के रूप में विकसित किया जा रहा है। उन्होंने कहा कि प्रदेश के 3,328 विद्यालयों में खेल मैदान विकसित किए जा रहे हैं।

शिक्षक दिवस के अवसर पर पंचकूला में आयोजित राज्य शिक्षक पुरस्कार वितरण समारोह में मुख्यमंत्री नायब सिंह सैनी ने बतौर मुख्य अतिथि शिरकत की। इस दौरान उन्होंने प्रदेश के उत्कृष्ट कार्य करने वाले शिक्षकों को सम्मानित किया और शिक्षा के क्षेत्र में उनके योगदान की सराहना की।

मुख्यमंत्री ने कहा कि राज्य शिक्षक पुरस्कार समारोह में आना उनके लिए गौरव और सम्मान का क्षण है। उन्होंने

कि यह समारोह शिक्षा के प्रति शिक्षकों के समर्पण और योगदान के प्रति कृतज्ञता प्रकट करने का अवसर है। मुख्यमंत्री ने कहा कि तकनीक के इस दौर में शिक्षक की भूमिका कम नहीं

हुई है, बल्कि पहले से कहीं अधिक महत्वपूर्ण हो गई है। प्रधानमंत्री नरेंद्र मोदी के नेतृत्व में लागू नई शिक्षा नीति ने शिक्षा में समझ, कौशल, नवाचार और भारतीय मूल्यों को जोड़ने का

युवाओं को रोजगार देने वाला बनाने पर जोर
मुख्यमंत्री ने कहा कि युवाओं को केवल नौकरी मांगने वाला नहीं, बल्कि रोजगार देने वाला बनाने के उद्देश्य से कौशल बिजनेस पैलेंट्स शुरू किया गया है। इसके अतिरिक्त एक विद्यालय को स्कूल आफ एप्लीडेंस इन रिक्त एजुकेशन के रूप में विकसित किया जा रहा है। सरकारी स्कूलों के प्रतिभाशाली विद्यार्थियों के लिए सुपर-100 और बुनियाद कार्यक्रमों को और मजबूत किया गया है। उन्होंने कहा कि हरियाणा का निपुण कार्यक्रम भी देशभर में पहचान बना रहा है। देश के विभिन्न राज्यों के साथ-साथ 23 देशों के प्रतिनिधि हरियाणा आकर इस कार्यक्रम को देख और समझ रहे हैं।

शिक्षक स्थानांतरण नीति में पारदर्शिता
मुख्यमंत्री ने कहा कि बच्चों और उनके परिवारों को संकट की घड़ी में सुरक्षा प्रदान करने के लिए वीर बाल मेमोरियल इनिशिएटिव योजना का प्रावधान किया गया है। वहीं शिक्षक स्थानांतरण व्यवस्था को पारदर्शी बनाने के लिए नई शिक्षक स्थानांतरण नीति लागू की गई है। मुख्यमंत्री ने शिक्षकों का आह्वान किया कि वे शिक्षा के क्षेत्र में हरियाणा को देश का अग्रणी राज्य बनाने में अपना योगदान दें। उन्होंने कहा कि शिक्षक विद्यार्थियों को बेहतर शिक्षा और संस्कार देकर विकसित भारत के निर्माण में अपना अमूल्य योगदान दे सकते हैं।

मार्ग प्रशास्त किया है। अब शिक्षा का उद्देश्य केवल डिग्री हासिल करना नहीं, बल्कि योग्य, आत्मनिर्भर, संवेदनशील और राष्ट्र के प्रति निष्ठावान नागरिक तैयार करना है।

शिक्षक केवल पाठ्यक्रम पूरा करने तक सीमित नहीं हैं, बल्कि वे विद्यार्थियों के व्यक्तित्व निर्माण और उन्हें बेहतर नागरिक बनाने में महत्वपूर्ण भूमिका निभाते हैं।

सुखना लेक से नशा विरोधी वेलनेस वॉकथॉन को राज्यपाल कटारिया ने दिखाई हरी झंडी

भारत के संकल्प को जनभागीदारी व जागरूकता के माध्यम से किया जा सकता है पूरा

समर न्यूज़ | चंडीगढ़



पंजाब के राज्यपाल एवं चंडीगढ़ के प्रशासक गुलाब चंद कटारिया ने शनिवार को सुखना लेक से एंटी-ड्रग एंड वेलनेस वॉकथॉन को हरी झंडी दिखाकर रवाना किया। इस मौके पर उन्होंने लोगों से नशे के खिलाफ लड़ाई में सक्रिय भागीदारी करने और नशामुक्त भारत के निर्माण में योगदान देने की अपील की।

मीडिया से बातचीत करते हुए राज्यपाल कटारिया ने कहा कि प्रधानमंत्री नरेंद्र मोदी के नशामुक्त भारत के संकल्प को जनभागीदारी और जागरूकता के माध्यम से ही पूरा किया जा सकता है। उन्होंने कहा कि पंजाब और चंडीगढ़ गुरुओं तथा वीरों की धरती है और यहां के लोगों में हर बुराई के खिलाफ लड़ने की परंपरा रही है। कटारिया ने पंजाब के देश की रक्षा और सुरक्षा में योगदान का उल्लेख करते हुए

कहा कि प्रदेश ने स्वतंत्रता से पहले से लेकर अब तक देश की सीमाओं की रक्षा के लिए अनेक बलिदान दिए हैं। उन्होंने क्षेत्र में अवैध नशीले पदार्थों की आमद पर चिंता जताते हुए कहा कि ऐसे नेटवर्क स्थानीय स्तर पर सहयोग के बिना नहीं चल सकते।

राज्यपाल ने कहा कि यह चिंताजनक है कि कुछ लोग नशे के कारोबार को कमाई का जरिया बना रहे हैं, जबकि इसका सीधा असर आने वाली पीढ़ियों के भविष्य पर पड़ता है। उन्होंने ऐसे लोगों से इस रास्ते को छोड़ने और समाज के

हित में काम करने की अपील की कार्यक्रम के दौरान चंडीगढ़ और देश का नाम रोशन करने वाले खिलाड़ियों को भी सम्मानित किया गया।

इनमें एशियन बॉक्सिंग अंडर-15 और अंडर-17 चैंपियनशिप की रजत पदक विजेता गुरसीत कौर, कॉमनवेल्थ फेंसिंग चैंपियनशिप की स्वर्ण पदक विजेता यशकीरत कौर हेयर, आईएसएसएफ वर्ल्ड कप में रजत पदक जीतने वाली पिस्टल शूटर संयम विज और एशियन जूनियर चैंपियनशिप की कांस्य पदक विजेता जूडो खिलाड़ी एंजेल यादव शामिल रहीं।

चंडीगढ़-अंबाला राष्ट्रीय राजमार्ग बना ‘मौत बांटने वाला’ मार्ग



खस्ताहाल सड़क से लोग परेशान, दोपहिया वाहन चालक लगातार हो रहे हादसों का शिकार

गुरमीत सिंह | डेराबस्सी
समर न्यूज़

जाने से गड़बे दिखाई नहीं देते और खासकर दोपहिया वाहन चालक अचानक संतुलन खोकर हादसे का शिकार हो जाते हैं। रात के समय सड़क की स्थिति और भी खतरनाक हो जाती है।

लोगों ने कहा कि राष्ट्रीय राजमार्ग पर वाहन चालकों से पूरा टोल टैक्स वसूला जा रहा है। फास्टेज में पर्याप्त राशि न होने पर कई बार दोगुना टोल भी देना पड़ता है, लेकिन इसके बावजूद सड़क की मरम्मत और जरूरी सुविधाओं पर ध्यान नहीं दिया जा रहा।

लोगों ने प्रशासन और संबंधित विभाग से सड़क की तत्काल मरम्मत करवाने की मांग की है, ताकि वाहन चालकों को राहत मिल सके और हादसों पर अंकुश लगाया जा सके।

पानीपत और पलवल की एसपी दो दिन में फिर बदलीं, नरेंद्र बिजारणिया को भी नई जिम्मेदारी

मोनिका रावत | चंडीगढ़
समर न्यूज़

हरियाणा में तीन आइपीएस अधिकारियों को दो दिन के अंतराल में ही फिर से स्थानांतरित कर दिया गया है। वीरवार को देर रात जारी आदेशों में पलवल की पुलिस अधीक्षक (एसपी) बनाई गई मेधा भूषण अब पानीपत जिला संभालेंगी।

इसी तरह पानीपत की एसपी बनाई गई दिपति गर्ग को अब पलवल की नई एसपी बनाया गया है। करनल के एसपी नरेंद्र बिजारणिया को पहले करनल के एसपी पद से स्थानांतरित कर एसटीएफ मुख्यालय में एसपी लगाया

गया था, लेकिन अब उन्हें यहां से हटाकर कमांडेंट प्रथम आइआरबी (भैंडसी) में लगाया गया है। इसके साथ ही भौंडसी स्थित प्रथम आइआरबी में कार्यवाहक कमांडेंट लगाई गई एचपीएस अधिकारी पूजा डाबला का तबादला आदेश रद कर दिया गया है।

गृह सचिव सुधीर राजपाल ने वीरवार देर रात 29 आइपीएस और एक एचपीएस अधिकारियों के स्थानांतरण आदेश जारी किए थे। शनिवार को तबादलों की एक और लिस्ट जारी करते हुए आठ आइपीएस और एक एचपीएस का स्थानांतरण किया गया है। डीसीपी झज्जर से स्थानांतरित की गई

आइपीएस दीपति गर्ग चूँकि पानीपत की ही मूल निवासी हैं, सरकार ने तबादला आदेशों को संशोधित करते हुए उन्हें पलवल भेजा है। मेधा भूषण पूर्व में डीसीपी (ईस्ट) सोनीपत के पद पर तैनात थीं, जिन्हें वीरवार को पलवल की एसपी लगाया गया था। अब उन्हें एसपी पानीपत लगाया गया है।


वहीं, आइपीएस लोकेंद्र सिंह को एसपी सीआइडी-1 (सुरक्षा) तथा एटीएस प्रभार से स्थानांतरित कर एसपी राज्य अपराध ब्यूरो लगाया है। आइपीएस सुरेंद्र सिंह भोरिया को एसपी एसटीएफ (पंचकूला) से बदलकर कमांडेंट, पांचवीं बटालियन, एचएपी (मथुनब) बनाया गया है।

ब्रह्माकुमारीज आश्रम में श्रद्धा के साथ मनाया जन्माष्टमी पर्व



डेराबस्सी। ब्रह्माकुमारीज आश्रम, पान सिटी, हैबतपुर रोड में जन्माष्टमी का पर्व श्रद्धा और उत्साह के साथ मनाया गया। आयोजित कार्यक्रम में छोटे बच्चों ने श्रीकृष्ण और राधा के स्वरूप में मनमोहक झांकियां प्रस्तुत कर दर्शकों का मन मोह लिया। आश्रम की संघालिका लीला देवी ने जन्माष्टमी के आध्यात्मिक रहस्यों पर प्रकाश डालते हुए कहा कि श्रीकृष्ण सत्ययुग के प्रथम राजकुमार और सर्वगुण सम्पन्न, 16 कला संपूर्ण एवं निर्दोषी स्वरूप माने जाते हैं। उन्होंने चार युगों के चक्र और वर्तमान समय की परिस्थितियों पर भी विचार रखे। उन्होंने कहा कि आज मानव मूल्यों में गिरावट और प्रकृति के विनाश रूप के बीषा आध्यात्मिक ज्ञान की आवश्यकता है। उन्होंने श्रद्धालुओं को सात दिवसीय नि-शुल्क ज्ञान पाठ्यक्रम में शामिल होने का आह्वान किया कि निर्दोष अक्षिरोक्ते बंसल ने कहा कि स्कूल का उद्देश्य विद्यार्थियों को बेहतर शिक्षा देने के साथ-साथ उन्हें अच्छा इंसान और जिम्मेदार नागरिक बनाना है।

ब्लू बैरी फील्ड स्कूल में धूमधाम से मनाई गई जन्माष्टमी



डेराबस्सी। सरस्वती विहार स्थित ब्लू बैरी फील्ड स्कूल डेराबस्सी में जन्माष्टमी का पर्व धूमधाम और श्रद्धा के साथ मनाया गया। इस अवसर पर स्कूल को आकर्षक ढंग से सजाया गया। विद्यार्थियों ने भगवान श्रीकृष्ण के जीवन से संबंधित मनमोहक प्रस्तुतियां देकर सभी का मन मोह लिया। नन्हे-गुन्हे बच्चों ने श्रीकृष्ण और राधा का रूप धारण कर आकर्षक प्रस्तुतियां दीं। बच्चों ने गीत, नृत्य और सांस्कृतिक कार्यक्रमों के माध्यम से जन्माष्टमी की सुश्रियां साझा कीं। उनकी मनमोहक प्रस्तुतियों ने कार्यक्रम में मौजूद सभी लोगों को भाव-विभोर कर दिया। स्कूल की प्रिंसिपल मालविका बंसल ने बच्चों की प्रस्तुतियों की सराहना करते हुए उनका उत्साह बढ़ाया। स्कूल के निदेशक अश्लेष्वर बंसल ने कहा कि स्कूल का उद्देश्य विद्यार्थियों को बेहतर शिक्षा देने के साथ-साथ उन्हें अच्छा इंसान और जिम्मेदार नागरिक बनाना है।

गुरु हरि कृष्ण पब्लिक स्कूल में मनाया शिक्षक दिवस



डेराबस्सी। गुरु हरि कृष्ण पब्लिक स्कूल में शिक्षक दिवस उत्साह के साथ मनाया गया। इस अवसर पर स्कूल के शिक्षकों को शिक्षा के क्षेत्र में उनके योगदान और सेवाओं के लिए विशेष रूप से सम्मानित किया गया। स्कूल प्रबंधक कमेटी के अध्यक्ष इंजीनियर सुरेंद्र सिंह विर्दी ने मुख्य अतिथि के रूप में शिरकत करते हुए शिक्षक दिवस के महत्व पर प्रकाश डाला। उन्होंने कहा कि शिक्षक केवल किताबी ज्ञान ही नहीं देते, बल्कि विद्यार्थियों को जीवन की कठिनाई-कीर्तनों से अवगत करवाने के साथ सही दिशा भी दिखाते हैं। स्कूल प्रबंधक कमेटी के उपाध्यक्ष अनुपाल सिंह ने के रूप में शिक्षकों को बधाई देते हुए कहा कि तकनीक चाहे किन्तु भी तरक्की कर ले, लेकिन बच्चों को शिक्षक से मिलने वाला ज्ञान और जीवन का अनुभव किसी अन्य माध्यम से नहीं मिल सकता। प्रिंसिपल कविता अग्नी ने स्टाफ की सराहना करते हुए कहा कि गुरु के बिना ज्ञान की प्राप्ति अधूरी है।

पंचकूला में रक्तदान शिविर में 50 लोगों ने किया रक्तदान

समर न्यूज़ | पंचकूला



पंचकूला में फैमिली प्लानिंग एसोसिएशन ऑफ इंडिया की पंचकूला शाखा एवं राजकीय प्राथमिक शिक्षक संघ, हरियाणा के सहयोग से रोटी क्लब, चंडीगढ़, इन्फ्रक्ली क्लब पंचकूला और विश्वास फाउंडेशन के संयुक्त तत्वावधान में रक्तदान शिविर का आयोजन किया गया।

शिविर में लोगों ने बड़-चढ़कर हिस्सा लिया व कुल 50 रक्तदाताओं ने रक्तदान किया। इस अवसर पर आयोजकों ने कहा कि रक्तदान एक महादान है और जरूरतमंद मरीजों के लिए समय पर उपलब्ध रक्त जीवन बचाने में महत्वपूर्ण भूमिका निभाता है। शिविर के माध्यम से लोगों को नियमित रूप से रक्तदान करने के लिए भी प्रेरित किया गया। एफपीआई पंचकूला के महाप्रबंधक मनोज गर्ग ने बताया कि शिविर का

उद्देश्य जरूरतमंद मरीजों के लिए रक्त की उपलब्धता सुनिश्चित करने के साथ-साथ आमजन में रक्तदान के प्रति जागरूकता बढ़ाना है। उन्होंने सभी रक्तदाताओं, सहयोगी संस्थाओं और आयोजकों का आभार व्यक्त किया। इस अवसर पर पंकज वालिया, राजकीय प्राथमिक शिक्षक संघ के प्रधान जयपाल दहिया, रोटी क्लब चंडीगढ़ की अध्यक्ष टीना विर्क, इन्फ्रक्ली क्लब पंचकूला की अध्यक्ष शशि गर्ग, एफपीआई के पूर्व अध्यक्ष विनोद कपूर, राशि अदलखा समेत कई गणमान्य मौजूद थे।

सम्मान

शगुन कश्यप | चंडीगढ़
समर न्यूज़

राज्यपाल कटारिया ने शिक्षक दिवस पर शिक्षकों को किया सम्मानित



स्कूली शिक्षा की गुणवत्ता में सुधार के लिए समर्पण, नवाचार और योगदान के सम्मान स्वरूप कुल 16 शिक्षकों को राज्य पुरस्कार और 6 शिक्षकों को प्रशंसा प्रमाण पत्र प्रदान किए गए। सेंट जोसेफ सैनियर सेकेंडरी स्कूल, सेक्टर 44 की प्रधानाचार्य सुश्री मोनिका चावला औरमेशा शर्मा को विशेष सम्मान पुरस्कार प्राप्त हुआ, वहीं पिछले वर्ष की राष्ट्रीय पुरस्कार विजेता परवीन कुमारी को भी सम्मानित किया गया। शिक्षा के क्षेत्र में विशिष्ट और निरंतर योगदान के लिए चंडीगढ़ प्रशासन के स्कूल शिक्षा विभाग की उप निदेशक बिंदु अरोड़ा को 'लाइफटाइम

कंटीब्यूशन टू स्कूल एजुकेशन अवार्ड' (स्कूली शिक्षा में आजीवन योगदान पुरस्कार) से नवाजा गया। गवर्नमेंट मॉडल हाई स्कूल, मलोया कॉलोनी, चंडीगढ़ के प्रशिक्षित स्नातक शिक्षक (विज्ञान) रवि कुमार जायसवाल को प्रतिष्ठित राष्ट्रीय शिक्षक पुरस्कार 2026 के लिए चुना गया। विज्ञान शिक्षा के प्रति उनके अभिनव दृष्टिकोण के लिए उन्हें सराहा गया; उन्होंने विद्यार्थियों के लिए शिक्षण को अधिक रोचक और अनुभववात्मक बनाने हेतु अनुपयोगी (कबाड़) सामग्री का उपयोग करके एक 3डी डोम थिएटर तैयार किया है। उपस्थित जनसमूह को संबोधित

करते हुए श्री कटारिया ने शिक्षकों को 'मौन राष्ट्र-निर्माता' बताया और कहा कि उनकी भूमिका केवल शैक्षणिक ज्ञान प्रदान करने से कहीं अधिक विस्तृत है। गुरु वशिष्ठ और आचार्य चाणक्य का उदाहरण देते हुए उन्होंने कहा कि एक सच्चा शिक्षक चरित्र का निर्माण करता है, संस्कार रोपण करता है और विद्यार्थियों को जिम्मेदार नागरिक बनने के लिए तैयार करता है। प्रशासन ने कहा कि शिक्षा का उद्देश्य बच्चों को केवल परीक्षाओं के लिए नहीं, बल्कि जीवन के लिए तैयार करना होना चाहिए। उन्होंने शिक्षकों से कौशल-आधारित और गुणवत्तापूर्ण शिक्षा पर ध्यान केंद्रित करने का आह्वान किया, जिससे विद्यार्थियों में आलोचनात्मक सोच (क्रिटिकल थिंकिंग), रचनात्मकता, समस्या-समाधान की क्षमता, आत्मविश्वास और आत्मनिर्भरता का विकास हो सके।

संघर्षरत सफाई कर्मचारियों के समर्थन में पहुंचीं सुधा भारद्वाज

कहा- सफाई कर्मियों की मांगों का हो तत्काल समाधान

मुकुल शर्मा | पंचकूला
समर न्यूज़



पंचकूला नगर निगम के सफाई कर्मचारी अपनी विभिन्न मांगों को लेकर लंबे समय से संघर्षरत हैं। हड़ताल पर चल रहे सफाई कर्मचारियों के समर्थन में हरियाणा महिला कांग्रेस की पूर्व प्रदेश अध्यक्षा एवं वरिष्ठ कांग्रेस नेत्री सुधा भारद्वाज शनिवार को धरना स्थल पर पहुंचीं और कर्मचारियों के आंदोलन को अपना समर्थन दिया।

इस दौरान सुधा भारद्वाज ने कहा कि सफाई कर्मचारी अपनी मांगों को लेकर सड़कों पर संघर्ष कर रहे हैं, लेकिन प्रदेश की भाजपा सरकार उनकी जायज मांगों को लेकर गंभीर नजर नहीं आ रही है। उन्होंने आरोप लगाया कि सरकार की वादा खिलाफी के कारण कर्मचारियों में

भारी रोष है। सुधा भारद्वाज ने कहा कि सफाई कर्मचारियों की हड़ताल के चलते पंचकूला शहर की सफाई व्यवस्था प्रभावित हुई है। उन्होंने प्रदेश सरकार से अपील की कि वह अपनी हठधर्मिता छोड़कर सफाई कर्मचारियों के प्रतिनिधियों के साथ तत्काल बातचीत करे और उनकी लंबे समय से चली आ रही जायज मांगों को बिना किसी देरी के समाधान करे। उन्होंने कहा कि सरकार की जिम्मेदारी केवल आंदोलन खत्म करवाना नहीं, बल्कि कर्मचारियों की समस्याओं का स्थायी समाधान करना है।

कुत्ता घुमाने को लेकर खूनी विवाद में नया मोड़, सीसीटीवी में तलवार लेकर हमला करते दिखे युवक; बचाव में चली गोली

अशवनी पाहवा | लुधियाना
समर न्यूज़

सिविल सिटी हैबोवाल में कुत्ता घुमाने को लेकर हुए खूनी विवाद में नया मोड़ सामने आया है। मामले से जुड़ी नई सीसीटीवी फुटेज सामने आई है, जिसमें एक्टिवा पर पहुंचे युवकों में से एक युवक तलवार निकालकर कारोबारी और उसके बेटे पर हमला करता दिखाई दे रहा है। परिवार का दावा है कि इसी हमले से बचने और पिता की जान बचाने के लिए कारोबारी के बेटे ने पहले हवाई फायर किया। इसके बावजूद हमलावर पीछे नहीं हटे और इसी दौरान एक गोली युवक के पैर में लग गई। घटना के बाद इलाके में दहशत का माहौल बना रहा।

सीसीटीवी फुटेज के अनुसार, कारोबारी सरबजीत सिंह और उनका बेटा गली में खड़े होकर किसी से बातचीत कर रहे थे। इसी दौरान एक एक्टिवा पर चार लोग वहां पहुंचे। एक्टिवा से सबसे पीछे उतरते ही एक युवक, जिसे परिवार की ओर से लड़की का भाई बताया जा रहा है, अपने पायजामे से तलवार निकालता है और बाप-बेटे पर हमला कर देता है। परिवार के मुताबिक, हमले के दौरान कारोबारी का बेटा अपने पिता को बचाने की कोशिश करता है। हमलावरों को रोकने के लिए उसने अपनी पिस्टल से हवाई फायर किया। परिवार का दावा है कि हवाई फायरिंग के बाद भी युवक पीछे नहीं हटे और बाप-बेटे पर हमला जारी रखा। इसी दौरान हुई छीनाझपटी और संघर्ष के बीच गोली युवक के पैर में जा लगी।

■ पत्नी ने बताई विवाद की पूरी कहानी: कारोबारी सरबजीत सिंह की पत्नी हरविंदर कौर ने बताया कि 2 सितंबर की रात उनके पति

रोजाना की तरह कुत्ते को घुमाने के लिए निकले थे। इसी दौरान वहां मौजूद एक युवक और लड़की के साथ उनकी कहासुनी हो गई। आरोप है कि लड़की ने उनके पति के साथ बदसलूकी की और कुत्ता घुमाने वाली छड़ी से उनके पैरों पर वार किया। इसके बाद लड़की

वहां से चली गई। हरविंदर कौर के अनुसार, कुछ समय बाद उनके पति और बेटा गली में किसी व्यक्ति से बातचीत कर रहे थे। तभी 3-4 लोग अचानक वहां पहुंचे और हथियारों से उन पर हमला कर दिया। उन्होंने आरोप लगाया कि हमले में उनके पति और बेटे को गंभीर चोटें आई हैं और दोनों का इलाज डीएमसी अस्पताल में चल रहा है। परिवार ने पुलिस से सीसीटीवी फुटेज के आधार पर पूरे मामले की निष्पक्ष जांच करने और उन्हें इसाफ दिलाने की मांग की है। परिवार का कहना है कि सामने आए वीडियो से घटना का दूसरा पहलू भी स्पष्ट होता है और पुलिस को कार्रवाई से पहले पूरे

श्री जन्माष्टमी पर महाशिवरात्रि लंगर कमेटी ने करवाया विशाल भंडारा

दलजीत विककी | लुधियाना
समर न्यूज़

श्री कृष्ण जन्माष्टमी के शुभ अवसर पर महा शिवरात्रि लंगर कमेटी की ओर से प्रत्येक वर्ष की तरह इस वर्ष भी श्री विश्वनाथ मंदिर, जमालपुर कॉलोनी के सामने मंदिर मार्ग पर आलू-पूरी व खीर का विशाल भंडारा लगाया गया। मंदिर में माथा टेकने पहुंचे सैकड़ों श्रद्धालुओं ने भंडारे में प्रसाद ग्रहण किया। भंडारे के दौरान कमेटी के सदस्यों ने श्रद्धालुओं को श्रद्धापूर्वक प्रसाद वितरित किया। इस अवसर पर विमल गुप्ता, सतीश नोहरिया, पवन मकोल शंटी, हरदेव

सिंह बेदी, वरिंदर बंसल, अमित कनोजिया, राजीव धई, एच.एस. कक्कड़, इंदरजीत सिंह पप्पू, जसप्रीत सिंह मनी, राकेश गुप्ता, सचिन बांसल व विशाल गुप्ता सहित अन्य सदस्यों ने आयोजन में सहयोग दिया। इस अवसर पर श्री विश्वनाथ मंदिर के अध्यक्ष पुरुषोत्तम मित्तल, फाउंडर पवन शर्मा व डी.एन. जोशी विशेष रूप से पहुंचे और लंगर कमेटी के सदस्यों को सम्मानित किया। कमेटी सदस्यों ने कहा कि धार्मिक पर्वों पर जरूरतमंदों व श्रद्धालुओं की सेवा करना पुण्य का कार्य है और भविष्य में भी ऐसे सेवा कार्य जारी रखे जाएंगे।

शिक्षक दिवस पर एक दिन के लिए शिक्षक बने डीसी जैन, बच्चों की लगाई विशेष वलास



राजवीर बख्शी | लुधियाना
समर न्यूज़

शिक्षक दिवस पर डिप्टी कमिश्नर लुधियाना हिमांशु जैन ने अधिकारियों की भूमिका से हटकर एक दिन के लिए शिक्षक की भूमिका निभाई। उन्होंने स्कूल ऑफ एमिनेंस, किदवई नगर और मिलरगंज में विद्यार्थियों की विशेष कक्षाएं लगाकर उन्हें विषयों की पढ़ाई के साथ मेहनत, लक्ष्य और भविष्य को लेकर प्रेरित किया।

स्कूल ऑफ एमिनेंस किदवई नगर में डिप्टी कमिश्नर हिमांशु जैन ने 9वीं और 10वीं कक्षा के विद्यार्थियों को

'पदार्थ का वर्गीकरण' पढ़ाया। वहीं मिलरगंज स्कूल में 6वीं और 7वीं कक्षा के विद्यार्थियों को 'अंश' विषय समझाया। इन दोनों विषयों का चयन परख (नेशनल अचीवमेंट सर्वे) रिपोर्ट में सामने आए सीखने के स्तर से जुड़े अंतर को ध्यान में रखते हुए किया गया था। डीसी ने विद्यार्थियों को केवल किताबी ज्ञान देने के बजाय गतिविधियों, प्रयोगों और रोजमर्रा की जिंदगी के उदाहरणों के जरिए विषयों को समझाया। उन्होंने विद्यार्थियों को रटने के बजाय किसी भी विषय की अवधारणा को समझकर पढ़ने के लिए प्रेरित किया।

हमें सत्य और धर्म का मार्ग कभी भी नहीं छोड़ना चाहिए : दीवान



लतकी भट्टी | लुधियाना
समर न्यूज़

श्री कृष्ण जन्माष्टमी का पवित्र त्यौहार भारत सहित पूरी दुनिया में श्रद्धा और उत्साह के साथ बनाया गया। इस अवसर पर जिला कांग्रेस कमेटी के पूर्व अध्यक्ष और पंजाब लार्ज इंडस्ट्रियल डेवलपमेंट बोर्ड के पूर्व अध्यक्ष पवन दीवान ने भी विधानसभा क्षेत्र पश्चिमी के अलग-अलग मंदिरों में आयोजित भव्य कार्यक्रमों में पहुंचकर भगवान श्री कृष्ण का आशीर्वाद प्राप्त किया। जहां मंदिर कमेटीयों की ओर से उन्हें सम्मान चिह्न भी भेंट किए गए।

इस दौरान उन्हेंसाथियों सहित श्री लक्ष्मी नारायण मंदिर, जे ब्लॉक, हाउसिंग बोर्ड कॉलोनी, श्री शिव दुर्गा मंदिर, जोशी नगर, हैबोवाल, श्री मां दुर्गा माता मंदिर, नजदीक जगराओं पुल, श्री सनातन धर्म मंदिर, न्यू मंडल टाउन सहित अलग-अलग मंदिरों में आयोजित भव्य कार्यक्रमों नतमस्तक होने के साथ-साथ जवाहर नगर क्षेत्र में लंगर वितरण कार्यक्रम में भी हिस्सा लेने का सुअवसर प्राप्त हुआ। पवन दीवान ने कहा कि श्री कृष्ण जन्माष्टमी का पवित्र त्योहार हम सबको प्रेम, सत्य, धर्म और मानवता के मार्ग पर चलने की प्रेरणा देता है।

श्री वैष्णो देवी मंदिर में धूमधाम से मनाया गया जन्माष्टमी का पर्व, श्रद्धालु उमड़े



दलजीत विककी | लुधियाना
समर न्यूज़

श्री कृष्णजन्माष्टमी का त्यौहार जमालपुर स्थित एल.आई.जी. कालोनी स्थित मां वैष्णो देवी मंदिर में मंदिर के संस्थापक श्री सावित्री देव की अगुवाई में मनाया गया। इस मौके पर मंदिर की भजन मंडली द्वारा कीर्तन का आयोजन किया गया, जिसमें मंडली की भजन गायिका कमलेश शर्मा, रानी मकोल, रजनी शर्मा ने भगवान श्री कृष्ण जी का गुणगान किया। वहीं मध्यरात्रि को पुष्प वर्षा कर पंचामृत

द्वारा भगवान के लड्डू गोपाल स्वरूप को स्नान करा माखन मिश्री, धनिया, पूदीना, फल व मेवे का भोग लगा आए सभी श्रद्धालुओं को बांटा गया और मंदिर में सजी झांकिया भी श्रद्धालुओं के आकर्षण का केंद्र थी। इस मौके पर मंदिर प्रधान पवन मकोल शंटी, चेयरमैन कृष्ण शर्मा, मंजू शर्मा, अमनदीप सिंह सैमी, सुशील कुमार शंटी, पवन कुमार, गोल्ड्री शर्मा, आदेश सिंघल, गुरदीप कौर, भावना बत्रा, बाला गर्ग, गीता पंत, रोहित गर्ग, कृतिक शर्मा, लविश शर्मा आदि मौजूद रहे।

हाथी घोड़ा पालकी, जय कन्हैया लाल की जयकारों से श्री कृष्ण जन्माष्टमी मनाई



दलजीत विककी | लुधियाना
समर न्यूज़

जमालपुर कॉलोनी स्थित श्री विश्वनाथ मंदिर में श्री कृष्ण जन्माष्टमी का पावन पर्व बड़ी श्रद्धा, उत्साह और धूमधाम के साथ मनाया गया। जन्माष्टमी के अवसर पर मंदिर को विशेष रूप से सजाया गया था और सुबह से ही श्रद्धालुओं के मंदिर पहुंचने का सिलसिला शुरू हो गया। दिनभर हजारों की संख्या में श्रद्धालुओं ने मंदिर में माथा टेककर भगवान श्री कृष्ण का आशीर्वाद प्राप्त किया। जन्माष्टमी के अवसर पर सुबह मंदिर की स्त्री सभा की ओर से इलाके में प्रभात फेरी निकाली गई। प्रभात फेरी के दौरान श्रद्धालुओं ने भगवान श्री कृष्ण के भजनों और जयकारों का गुणगान किया। इसके बाद मंदिर परिसर में विशेष धार्मिक कार्यक्रम आयोजित किए गए। स्त्री सभा की ओर से आयोजित कीर्तन में श्रद्धालु श्री कृष्ण कन्हैया की भक्ति में लीन नजर आए और भजनों पर जमकर झुमे। मंदिर के मुख्य पुजारी पंडित विष्णु शास्त्री, पंडित अरुण शास्त्री और पंडित देवाआशीष ने मंदिर कमेटी के पदाधिकारियों से विधि-विधान के साथ पूजा-अर्चना करवाई। इस दौरान भगवान श्री कृष्ण की विशेष पूजा की गई और मंदिर परिसर भक्तिमय वातावरण से सराबोर रहा।

शिक्षकों को सलाम: स्कूल ऑफ एमिनेंस में अनूटे कला पोर्ट्रेट का किया अनावरण



राजवीर बख्शी | लुधियाना
समर न्यूज़

शिक्षक दिवस-2026 के मौके पर स्कूल ऑफ एमिनेंस, किदवई नगर में शिक्षकों के योगदान को समर्पित विशेष कार्यक्रम आयोजित किया गया। राज्य सूचना आयुक्त हरप्रीत संधू और डिप्टी कमिश्नर लुधियाना हिमांशु जैन, आईएस ने शिक्षकों को समर्पित विशेष कला पोर्ट्रेट का अनावरण किया। इस दौरान राज्य सूचना आयुक्त हरप्रीत संधू की लिखी पुस्तक 'पंजाब के गेहूं के खेत' की प्रतियां स्कूल की लाइब्रेरी के लिए प्रिंसिपल राजिंदर कौर को भेंट की गई। कार्यक्रम में शिक्षक की भूमिका को एक प्रेरक संदेश के जरिए सामने रखा गया कि एक शिक्षक उस मोमबत्ती की तरह होता है, जो दूसरों का रास्ता रोशन करने के लिए खुद को जलाता है। कला पोर्ट्रेट में शिक्षकों की निस्वार्थ सेवा, समर्पण और विद्यार्थियों के जीवन में ज्ञान की रोशनी फैलाने वाली भूमिका को दर्शाया गया है। राज्य सूचना आयुक्त हरप्रीत संधू ने कहा कि शिक्षक सिर्फ कक्षाओं का ज्ञान देने वाले नहीं होते, बल्कि विद्यार्थियों के चरित्र निर्माण, नैतिक मूल्यों, अनुशासन और जिम्मेदार नागरिक बनने की नींव तैयार करते हैं।

कृष्णा तेरी मुरली ते भला कौन नी नचदा पर श्री शीतला माता शक्ति मंदिर खूब नाचे श्रद्धालु



दलजीत विककी | लुधियाना
समर न्यूज़

श्री शीतला माता शक्ति मंदिर कमेटी (रंज.) की ओर से हर वर्ष की तरह इस वर्ष भी श्री कृष्ण जन्माष्टमी का पर्व बड़ी श्रद्धा, उल्लास और धूमधाम से मनाया गया। कार्यक्रम का आयोजन प्रधान राजवीर सिंह चौटाला, रवि जयसवाल तथा कमेटी के सभी सदस्यों की अगुवाई में किया गया। सुबह से मंदिर में हजारों की संख्या में श्रद्धालु माथा टेकने के लिए पहुंचने शुरू हो गए। इस दौरान में विशेष तौर पर पहुंचे राष्ट्रीय मुख्य संचालक भावाधस व अकाली नेता नरेश धीगान, प्रदेश भाजपा उप प्रधान जतिंदर मित्तल, डिप्टी मेयर सहनेवाल व सरवण कुमार सोनी, पूर्व विधायक

रणजीत सिंह ढिल्लों, यूथ अकाली नेता सिमरनजीत सिंह ढिल्लों, पार्षद कमल अरोड़ा, जसपाल सिंह ग्रेवाल निधि गुप्ता, कमरजीत सिंह बोपारार, मनदीप ऊबी हैप्पी शेरपुरिया, डिंपल राणा, आशु राणा शिव सेना नेता कृष्ण शर्मा, हरश कुमार गौना, करनैल सिंह, जौनी लुधियाना सचिन शर्मा, सानिया शर्मा को राजवीर सिंह चौटाला, रवि जयसवाल व मंदिर कमेटी के पदाधिकारियों ने सिरोंपा पहना स्मृतिचिह्न भेंट का सम्मानित किया। श्रद्धालुओं के लिए मनमोहक झांकियां, धार्मिक गायकों व भजन मंडली द्वारा भजन-कीर्तन, अनाथी फूलों की वर्षा सहित विभिन्न धार्मिक कार्यक्रम आकर्षण का केंद्र रहे। इसके अलावा श्रद्धालुओं के लिए छोले-पूरी और खीर का लंगर भी लगाया गया।

अमेरिका भेजने के नाम पर 40 लाख ठगे

अशवनी पाहवा | लुधियाना
समर न्यूज़

अमेरिका भेजने का झांसा देकर जमालपुर के सुखदेव नगर निवासी युवक से 40 लाख रुपये की कथित उगी का मामला सामने आया है। आरोप है कि एजेंट ने युवक को अमेरिका भेजने के नाम पर कंबोडिया, दुबई, सूरीनाम, ग्वाटेमाला और मैक्सिको समेत कई देशों में भेजा। बाद में युवक अमेरिका की सीमा पार कर टेक्सास स्थित रिफ्यूजी कैंप पहुंचा, जहां करीब 10 महीने रहने के बाद 25 जून 2025 को उसे डिपोर्ट कर भारत भेज दिया गया। पुलिस को दी शिकायत में गुरदीप सिंह ने बताया कि उसके मामा संतोख सिंह ने उसकी मुलाकात गांव खस्सां निवासी राकेश कुमार से करवाई थी। राकेश ने अमेरिका भेजने के लिए 44 लाख रुपये मांगे, लेकिन

सौदा 40 लाख में तय हुआ। आरोप है कि उसने शुरुआत में दो लाख रुपये और दस्तावेज लिए। बाद में कंबोडिया भेजकर छह लाख रुपये और लिए गए। गुरदीप के अनुसार, भारत लौटने के बाद उसका पासपोर्ट दोबारा लेकर उसे सुरिनाम भेजा गया। वहां 13 लाख रुपये दिए गए। इसके बाद उसे ग्वाटेमाला और मैक्सिको भेजा गया, जहां चार लाख रुपये और लिए गए। भारत लौटने पर पैसे मांगने के बावजूद आरोपी कथित तौर पर टालमटोल करता रहा। पुलिस के अनुसार, आरोपी को कई बार जांच में शामिल होने के नोटिस दिए गए, लेकिन वह पेश नहीं हुआ। एएसआई साहिब सिंह ने बताया कि थाना जमालपुर में राकेश कुमार के खिलाफ आईपीसी की धारा 420 के तहत केस दर्ज कर जांच की जा रही है।

फिरोजपुर रोड जासूसी मामले में बड़ा खुलासा आरोपियों से पाकिस्तान निर्मित पिस्तौल बरामद

अशवनी पाहवा | लुधियाना
समर न्यूज़

फिरोजपुर रोड पर जुतों की दुकान की आड़ में सीसीटीवी कैमरे लगाकर सैन्य छावनी और अन्य संवेदनशील प्रतिष्ठाओं की कथित जासूसी करने के मामले में गिरफ्तार तीन आरोपियों से पूछताछ के बाद पुलिस ने एक अवैध पिस्तौल बरामद की है। पुलिस के अनुसार, रछपाल सिंह, रोहित और वरिंदर की निशानदेही पर बरामद पिस्तौल पाकिस्तान निर्मित बताई जा रही है। हथियार मिलने के बाद पुलिस ने मामले की जांच का दायरा बढ़ा दिया है। जांच अधिकारियों के मुताबिक, पूछताछ के दौरान सामने आया कि उक्त हथियार अमृतसर के सीमावर्ती क्षेत्र के रास्ते पंजाब में पहुंचा था। पुलिस को संदेह है कि पाकिस्तान में बैठे

कथित हैंडलर्स ने आरोपियों तक हथियार पहुंचाया था। बताया जा रहा है कि आरोपियों को पिस्तौल बेचकर मिलने वाली रकम का इस्तेमाल अपनी गतिविधियों और खर्च के लिए करने को कहा गया था। अब पुलिस इस बात की जांच कर रही है कि हथियार सीमा क्षेत्र से लुधियाना तक किस नेटवर्क के माध्यम से पहुंचा। ■ लुधियाना के बाद फिरोज़पुर और राजस्थान में भी टारगेट: जांच में यह भी सामने आया है कि आरोपियों की कथित गतिविधियां केवल लुधियाना तक सीमित नहीं थीं। पुलिस के अनुसार, उन्हें आगे फिरोज़पुर और राजस्थान के सीमावर्ती एवं संवेदनशील सैन्य क्षेत्रों में इसी तरह कैमरे लगाकर सैन्य गतिविधियों से जुड़ी तस्वीरें और वीडियो जुटाने का काम सौंपा गया था। इसके चलते जांच एजेंसियां अब आरोपियों के

संभावित संपर्कों और उनके आने-जाने की गतिविधियों की जानकारी जुटा रही हैं। ■ फंडिंग और हैंडलर्स के संपर्क खंगाल रही पुलिस: पिस्तौल बरामद होने के बाद पुलिस और सुरक्षा एजेंसियां यह पता लगाने में जुटी हैं कि आरोपियों को कथित जासूसी के अलावा किसी अन्य आपराधिक या आतंकी गतिविधि के लिए भी तैयार किया जा रहा था या नहीं। जांच में कथित फंडिंग नेटवर्क, डिजिटल लेन-देन और विदेश में बैठे हैंडलर्स के साथ संपर्क के माध्यमों को भी खंगाला जा रहा है। अधिकारियों के अनुसार, आरोपियों से लगातार पूछताछ की जा रही है और जांच में सामने आने वाले तथ्यों के आधार पर मामले में आगे और गिरफ्तारियां भी हो सकती हैं।

टैवसेशन बार एसोसिएशन में ‘नेक्स्ट जनरेशन लीगल प्रैक्टिस’ पर सेमिनार



लतकी भट्टी | लुधियाना
समर न्यूज़

टैक्सेशन बार एसोसिएशन (रंज.), ऋषि नगर, लुधियाना द्वारा 'नेक्स्ट जेनरेशन लीगल प्रैक्टिस' (इनकम टैक्स)' विषय पर विशेष सेमिनार का आयोजन किया गया। सेमिनार का उद्देश्य टैक्स प्रोफेशनल्स को आयकर क्षेत्र में हो रहे तकनीकी एवं कानूनी बदलावों, डिजिटल कार्यप्रणाली, नई चुनौतियों तथा भविष्य की प्रोफेशनल प्रैक्टिस के लिए तैयार करना था। सेमिनार में चार्टर्ड अकाउंटेंट सीए मनोज लांबा और मुकुल लाम्बा ने मुख्य वक्ता के रूप में शिरकत की। उन्होंने आयकर कानून एवं टैक्स प्रैक्टिस में बदलते रुझानों पर विस्तार से चर्चा करते हुए कहा कि आज के समय में सफल टैक्स प्रोफेशनल

के लिए केवल कानून की जानकारी पर्याप्त नहीं है, बल्कि तकनीक, डिजिटल डेटा, ऑनलाइन कंप्लायंस और आर्टिफिशियल इंटेलिजेंस (एआई) की समझ भी बेहद जरूरी हो गई है। सीए मनोज लांबा ने कहा कि तकनीक के उचित उपयोग से कानूनी रिसर्च, टैक्स प्लानलिसिस, दस्तावेजों की समीक्षा, ड्राफ्टिंग, डेटा विश्लेषण और कंप्लायंस को अधिक प्रभावी एवं व्यवस्थित बनाया जा सकता है। हालांकि, उन्होंने स्पष्ट किया कि तकनीक प्रोफेशनल को कानूनी समझ और विवेक का विकल्प नहीं, बल्कि उसकी कार्यक्षमता बढ़ाने का माध्यम है। सेमिनार के दौरान प्रधानमंत्री नरेंद्र मोदी द्वारा आर्टिफिशियल इंटेलिजेंस के जिम्मेदार एवं सकारात्मक उपयोग को लेकर दिए गए संदेश का भी उल्लेख किया गया।